



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ការងារប្រជាព្រឹទ្ធនៃ**  
**សាលាដំបូងខេត្តកោះកុង**

សាលាដំបូងខេត្តកោះកុង

សំណុំរឿងព្រហ្មទណ្ឌលេខ៧៥  
ចុះថ្ងៃទី២២ ខែមីនា ឆ្នាំ២០១៧  
សាលក្រម  
លេខ ១៣ យ  
ចុះថ្ងៃទី១០ ខែមេសា ឆ្នាំ២០១៨

បានបើកសវនាការជាសាធារណៈនៅថ្ងៃទី២១ ខែមីនា ឆ្នាំ២០១៨ ដោយ  
មានសមាសភាពដូចតទៅ:

**ក្រុមជំនុំជម្រះ**

- លោក [REDACTED] ប្រធានក្រុមប្រឹក្សាជំនុំជម្រះ
- លោក [REDACTED] ចៅក្រមប្រឹក្សា
- លោក [REDACTED] ចៅក្រមប្រឹក្សា

**តំណាងអយ្យការ**

- លោក [REDACTED] ព្រះរាជអាជ្ញារងអមសាលាដំបូងខេត្តកោះកុង

**ក្រឡាបញ្ជីសវនាការ**

- លោកស្រី [REDACTED] ជាក្រឡាបញ្ជីសាលាដំបូងខេត្តកោះកុង

**ដើម្បីជំនុំជម្រះ**

សំណុំរឿងព្រហ្មទណ្ឌលេខ៧៥ ចុះថ្ងៃទី២២ ខែមីនា ឆ្នាំ២០១៧ ដែលរួមមាន  
ជនជាប់ចោទ៖

១.ឈ្មោះ: [REDACTED] ភេទប្រុស អាយុ៣៤ឆ្នាំ ជនជាតិខ្មែរស្លាម ខ្មែរ ទីកន្លែងកំណើតនៅភូមិ  
ត្រើយកោះ ឃុំត្រើយកោះ ស្រុកកំពត ខេត្តកំពត ទីលំនៅបច្ចុប្បន្ននៅភូមិ០៤ សង្កាត់ដងទង ក្រុងខេមរ  
ភូមិន្ទ ខេត្តកោះកុង ឪពុក ឈ្មោះ: [REDACTED] (វ) ម្តាយឈ្មោះ: [REDACTED] ទោសពីមុនគ្មាន ។ (គេចខ្លួន)  
ជាប់ចោទពីបទ: លួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក ស្រុកបូ  
ទុមសាគរ ខេត្តកោះកុង កាលពីថ្ងៃទី១០, ១៣ ខែមីនា ឆ្នាំ២០១៧ បទល្មើសព្រហ្មទណ្ឌ  
ដែលមានចែងឲ្យផ្ដន្ទាទោសតាមមាត្រា៣៥៣,៣៥៧ នៃក្រមព្រហ្មទណ្ឌ ។

២.ឈ្មោះ: [REDACTED] ភេទស្រី អាយុ ២៦ឆ្នាំ ជនជាតិខ្មែរ ទីកន្លែងកំណើតនៅភូមិជើងក្តី  
ឃុំចម្រុះ ឃុំសំរោងទង ខេត្តកំពង់ស្ពឺ ទីលំនៅបច្ចុប្បន្ននៅភូមិអណ្តូងទឹកស្រុកបូទុមសាគរ ខេត្ត  
កោះកុង ឪពុកឈ្មោះ: [REDACTED] (វ) ម្តាយឈ្មោះ: [REDACTED] (វ) ប្តីឈ្មោះ: [REDACTED] ទោសពីមុនគ្មាន  
។ (ត្រូវឃុំ)

ជាប់ចោទពីបទ: សមគំនិតក្នុងអំពើលួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក  
ឃុំអណ្តូងទឹក ស្រុកបូទុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទ  
ល្មើសព្រហ្មទណ្ឌដែលមានចែងឲ្យផ្ដន្ទាទោសតាមមាត្រា ២៥,៣៥៣,៣៥៧ នៃក្រមព្រហ្មទណ្ឌ

៣.ឈ្មោះ: [REDACTED] ភេទស្រី អាយុ ២៣ឆ្នាំ ជនជាតិខ្មែរ មានទីកន្លែងកំណើតនៅភូមិ



ត្រីយោគី ឃុំត្រីយោគី ស្រុកកំពត ខេត្តកំពត ទីលំនៅបច្ចុប្បន្ននៅភូមិបង សង្កាត់ដងទង ក្រុងខេមរភូមិន្ទ ខេត្តកោះកុង ឪពុកឈ្មោះ: [REDACTED] ម្តាយឈ្មោះ: [REDACTED] (វ) ប្តីឈ្មោះ: [REDACTED] ទោសពីមុនគ្មាន ។ (ក្រៅឃុំ)

ជាប់ចោទពីបទ: សមគំនិតក្នុងអំពើលួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក ស្រុកបូមុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាមមាត្រា ២៩,៣៥៣,៣៥៧ នៃក្រមព្រហ្មទណ្ឌ ។

លោកមេធាវី [REDACTED] ជាមេធាវី ការពារសិទ្ធិឲ្យជនជាប់ចោទ ។

លោកមេធាវី [REDACTED] ជាមេធាវីតំណាងឲ្យគ្រឹះស្ថានមីក្រូហិរញ្ញវត្ថុប្រាក់សាក់ ដែលជាដើមបណ្តឹងរដ្ឋប្បវេណី ។

- បានឃើញដីកាបញ្ជូនរឿងទៅជំនុំជម្រះ លេខ២០៦៩ ត.ព ចុះថ្ងៃទី០៥ ខែតុលា ឆ្នាំ២០១៧ របស់ចៅក្រមស៊ើបសួរសាលាដំបូងខេត្តកោះកុង ។

- បានឃើញដីកាសន្និដ្ឋានស្ថាពរលេខ១៣៧ អ.យ/១៧ ចុះថ្ងៃទី០៤ ខែតុលា ឆ្នាំ២០១៧ របស់តំណាងអយ្យការអមសាលាដំបូងខេត្តកោះកុង ។

- បានឃើញដីកាសម្រេចចាត់តាំងចៅក្រមជំនុំជម្រះលេខ ១៣៩ ចុះថ្ងៃទី ១៣ ខែតុលា ឆ្នាំ២០១៧ របស់ប្រធានសាលាដំបូងខេត្តកោះកុង ។

**អង្គហេតុមានដូចតទៅ :**

កាលពីថ្ងៃទី១០.០៣.២០១៧ ស្ថិតក្នុងស្នាក់ការគ្រឹះស្ថានមីក្រូហិរញ្ញវត្ថុប្រាក់សាក់ ក្នុងភូមិអណ្តូងទឹក ស្រុកបូមុមសាគរ ខេត្តកោះកុង ឈ្មោះ: [REDACTED] ដែលជានាយកដ្ឋានសាខាអណ្តូងទឹក, ឈ្មោះ: [REDACTED] ជាប្រធានបេឡា និងឈ្មោះ: [REDACTED] ជាមន្ត្រីផ្នែកបេឡា បានធ្វើការបូកសរុបបញ្ជី និងបានយកលុយចំនួន៨៣.២២៨ ដុល្លារអាមេរិក និងលុយខ្មែរចំនួន ៣១៣.៩៩៥.១០០រ ក្រោយពីបូកសរុបបញ្ជីរួចដាក់ចូលក្នុងទូរដៃករបស់គ្រឹះស្ថានមីក្រូហិរញ្ញវត្ថុប្រាក់សាក់ ព្រោះអ្នកទាំងបីមានសិទ្ធិក្នុងការកាន់កូនសោបន្ទប់ដាក់ទូរដៃក និងកូនសោរដៃក ម្នាក់មួយរៀងៗខ្លួន។ លុះនៅថ្ងៃទី១២.០៣.២០១៧ ឈ្មោះ: [REDACTED] ដែលជាសន្តិសុខយាម បានឃើញឈ្មោះ: [REDACTED] ដែលជានាយកដ្ឋានសាខាបានចូលទៅក្នុងទីស្នាក់ការ មានពាក់អាវពណ៌ខ្មៅ ហើយបានឡើងទៅជាន់ទី២ ដែលជាបន្ទប់ធ្វើការរបស់គាត់ ហើយក៏បានចុះមកអង្គុយលេងជាមួយខ្លួនបានប្រហែល៥នាទីភ្លើងក៏ដាច់ ឈឺមាត់: [REDACTED] បានឡើងទៅលើ និងបានដើរចេញមកវិញដោយក្នុងស្ថានភាពខ្លួនប្រាណបែកញើសជោក និងមានពាក់អាវពណ៌ខ្មៅជាប់ខ្លួនរហូត ហើយក៏បានទាញម៉ូតូដឹះចេញទៅក្រៅដោយមានស្តាយកាបូបមួយទៅផង។ លុះនៅថ្ងៃទី១៣.០៣.២០១៧ ឈ្មោះ: [REDACTED] ដែលជានាយកសាខាមិនឃើញមកធ្វើការ ហើយទូរដៃករបស់គ្រឹះស្ថានមីក្រូហិរញ្ញវត្ថុប្រាក់សាក់បើកមិនបានដោយសារឈ្មោះ: [REDACTED] បានផ្តល់លេខកូដទូរដៃកទៅឲ្យគេ ដូចនេះថ្នាក់លើរបស់ប្រាក់សាក់ក៏បានបង្កើតគណៈការត្រួតពិនិត្យទូរដៃកទើបដឹងជានាយកសាខាឈ្មោះ: [REDACTED] បានលួចយកប្រាក់របស់សាខាអស់ចំនួន៥៥លានរៀល និងប្រាក់ដុល្លារចំនួន៨១៩៧០ ដុល្លារអាមេរិក

- តុលាការប្រកាសបើកសវនាការ



- តុលាការប្រកាសអំពីសមាសភាពជំនុំជម្រះ
- តុលាការសួរអំពីអត្តសញ្ញាណជនជាប់ចោទ
- តុលាការប្រាប់សិទ្ធិដល់ជនជាប់ចោទ
- តុលាការប្រាប់សិទ្ធិដល់សាក្សី
- ជនជាប់ចោទមិនជំទាស់ និងសហសភាពជំនុំជម្រះទេ

**នាពេលសវនាការ**

-តាមចម្លើយរបស់ជនសង្ស័យឈ្មោះ: [REDACTED] បានឆ្លើយសារភាពថា: ខ្លួន បានចូលបម្រើការងារនៅគ្រឹះស្ថានមីក្រូហិរញ្ញវត្ថុប្រាសាក់សាខាអណ្តូងទឹកផ្នែកបេឡាធិការ តាំងពីថ្ងៃទី១១ ខែមីនា ឆ្នាំ២០១៧ អត់ម៉្លេះ ដោយខ្លួនមិនបានកាន់សោទូរនោះទេ។ នៅថ្ងៃទី១៩ ខែមករា ឆ្នាំ២០១៧ ឈ្មោះ: [REDACTED] នាយកសាខាអណ្តូងទឹកបានប្រគល់សោមកឲ្យខ្លួនកាន់ រួមមាន: សោបន្ទប់ទីមួយ សោបន្ទប់ទីពីរ សោទូរដែកខាងក្នុងមួយ និងសោទូរដែកបន្ទប់បម្រុង មួយ សរុបទាំងអស់មានចំនួនបួនសោ ហើយមិនដែលមានបញ្ហាអ្វីនោះទេ។ នៅថ្ងៃទី០៦ ខែមីនា ឆ្នាំ២០១៧ វេលាម៉ោងប្រាំពីរ និងសាមសិបនាទីព្រឹក ខ្លួនបានទៅចាក់សោទូរបន្ទប់ធម្មតា ហើយ បានទៅចាក់សោទូរដែកដោយមានគ្នាចំនួនបីនាក់ រួមមានឈ្មោះ: [REDACTED] ឈ្មោះ: [REDACTED] និងខ្លួន ដើម្បីយកប្រាក់បើក និងដកប្រាក់ឲ្យអតិថិជន។ នៅថ្ងៃទី១៣ ខែមីនា ឆ្នាំ២០១៧ វេលាម៉ោងប្រាំពីរ និងដប់នាទីព្រឹក ខ្លួនបានមកធ្វើការធម្មតា ហើយឈ្មោះ: [REDACTED] ដលជា ប្រធានបេឡា បានហៅខ្លួនឲ្យចាក់សោដូចរាល់ដង និងមានឈ្មោះ: [REDACTED] ប្រធានស្តីទីសាខា បានចាក់សោបន្ទប់ទីមួយ ទីពីរ និងចាក់សោបន្ទប់ទីពីរ ហើយបន្ទប់ទីបី ព្រមទាំងបានចាក់សោ ទូរដែក ដោយឈ្មោះ: [REDACTED] បានបង្វិលលេខកូដសម្ងាត់គឺលេខចាស់ ប៉ុន្តែឈ្មោះ: [REDACTED] បានបង្វិលលេខកូដ ទូរដែកមិនចេញជាច្រើនលើករួចមកឈ្មោះ: [REDACTED] ដែលជាប្រធានបេឡា បានទាក់ទងថ្នាក់លើដែលជាប្រធានគ្រប់គ្រងតំបន់ និងអ្នកជំនាញទូរដែក បានមកបើកទូរដែក តែបើកមិនចេញ ហើយក៏ទម្លុះទូរដែកនោះតែម្តង។ ចំណែកខ្លួនបានចេញមកខាងក្រៅដើម្បីទទួល អតិថិជន។ នៅពេលដែលទម្លុះទូរដែក និងបានរាប់ប្រាក់រួចរាល់ហើយ ប្រធានបេឡា និងប្រធាន ស្តីទី បានចេញមកខាងក្រៅ ហើយខ្លួនបានសួរថា "យ៉ាងម៉េចហើយ" តែប្រធានបេឡា និងប្រធាន ស្តីទីបានក្រវីក្បាល ហើយខ្លួនបានទៅបម្រើការងារធម្មតា និងបានបិទបញ្ជី ។ បន្ទាប់មកប្រធាន តំបន់ បានហៅបុគ្គលិកមកប្រជុំមួយភ្លាត តែមិនបានប្រជុំទេដោយសារម៉ោងប្រាំពីរយប់ហើយ។ លុះព្រឹកថ្ងៃទី១៤ ខែមីនា ឆ្នាំ២០១៧ វេលា ម៉ោងប្រាំពីរ និងសែសិបនាទីព្រឹក ប្រធានតំបន់បាន ហៅបុគ្គលិកប្រជុំម្នាក់ម្តងៗដោយបានប្រាប់ថា "សាខាយើងមានបាត់ប្រាក់" ហើយប្រធានសាខា បានឲ្យឮកខ្លួនមកធ្វើការធម្មតាវិញ។

-តាមចម្លើយរបស់ជនសង្ស័យឈ្មោះ: [REDACTED] បានឆ្លើយសារភាពថា: ខ្លួន បានបម្រើ ការងារនៅគ្រឹះស្ថានមីក្រូហិរញ្ញវត្ថុប្រាសាក់បានអស់រយៈពេលពីរឆ្នាំ និងប្រាំមួយខែមកហើយ។ នៅថ្ងៃទី០២ ខែមិថុនា ឆ្នាំ២០១៦ ខ្លួនបានកាន់សោតាំងពីនៅឋានៈជាបុគ្គលិកមកម៉្លេះ ដែលសោរ ទាំងនោះរួមមាន: សោបន្ទប់ប្រតិបត្តិការ សោបន្ទប់ត្រៀមបម្រុង សោទូបម្រុង (ទូដែកនៅខាងក្នុង សម្រាប់ដាក់ប្រាក់) និងសោទូដែកសម្រាប់ដាក់ប្រាក់ គឺទូដែកខ្នាតតូច ហើយអ្នកដែលកាន់សោរ នេះមានគ្នាបីនាក់រួមមាន: ឈ្មោះ: [REDACTED] កាន់សោបន្ទប់បម្រុង បន្ទប់ប្រតិបត្តិការ និងលេខ កូដទូរមួយ។ ខ្លួន ជាប្រធានបេឡា កាន់សោបន្ទប់ប្រតិបត្តិការ បន្ទប់ត្រៀមបម្រុង សោទូបម្រុង និងលេខកូដទូរប្រតិបត្តិការ។ ចំណែកឈ្មោះ: [REDACTED] កាន់សោបេឡា កាន់សោបន្ទប់ប្រតិបត្តិការ។



ក្តីការ លោកបន្ទប់ត្រៀមប្រឡង សោទូត្រៀមប្រឡង និងលោកប្រតិបត្តិការ។ នៅថ្ងៃទី១០ ខែមីនា ឆ្នាំ២០១៧ លោកម៉ោងប្រាំមួយ និងសាមសិបនាទីព្រឹក ជារៀងរាល់ថ្ងៃ ខ្លួនទៅបម្រើការងារនៅ ក្នុងគ្រឹះស្ថានមីក្រូហិរញ្ញវត្ថុប្រាសាក់ ហើយតែងតែរង់ចាំអ្នកកាន់សោតិរនាក់ទៀត ទើបអាចចាក់ សោរបាន។ នៅថ្ងៃទី១៣ ខែមីនា ឆ្នាំ២០១៧ លោកម៉ោងប្រាំមួយ និងសាមសិបនាទី ខ្លួនបានមក ធ្វើការមុនគេ ចំណែកនាយកសាខាឈ្មោះ [REDACTED] វត្តមានដោយត្រូវទៅរៀននៅភ្នំពេញ ដោយប្រាប់បង្ក្រាមធានាថា បានធ្វើទៅឲ្យឈ្មោះ [REDACTED] ប្រធានស្តីទីសាខា ប៉ុន្តែនៅថ្ងៃទី ១២ ខែមីនា ឆ្នាំ២០១៧ ឈ្មោះ [REDACTED] មិនបានទៅរៀននៅភ្នំពេញទេ ហើយនាយកភូមិភាគ និងនាយកសាខាខេត្តកោះកុង បានទូរស័ព្ទខ្លួនសួរអំពីនាយកសាខាឈ្មោះ [REDACTED] ទៅណា? ហើយខ្លួនបានប្រាប់វិញថា ឈ្មោះ [REDACTED] បានឡើងទៅប្រជុំនៅភ្នំពេញ ប៉ុន្តែនាយក សាខាភូមិភាគ និងនាយកសាខាខេត្តកោះកុង បានប្រាប់វិញថា មិនឃើញទេ។ បន្ទាប់មក ខ្លួនក៏បានទំនាក់ទំនងជាមួយសន្តិសុខឈ្មោះ [REDACTED] ហើយសន្តិសុខនោះបានប្រាប់វិញថា "នៅទេ គាត់ចេញបាត់តាំងពីម៉ោងប្រហែលប្រាំបួនដាច់ កាលពីថ្ងៃទី១២ ខែមីនា ឆ្នាំ២០១៧"។ នៅថ្ងៃទី១២ ខែមីនា ឆ្នាំ២០១៧ លោកម៉ោងប្រាំមួយល្ងាច ខ្លួនបានចេញពីខេត្តកោះកុងទៅអណ្តូង ទឹកវិញប្រហែលម៉ោងប្រាំពីរនិងសូន្យនាទីយប់ ខ្លួនបានសួរសន្តិសុខ ហើយសន្តិសុខបានបង្ហាញ ប្រអប់បាយដែលសន្តិសុខបានទិញបាយឲ្យ ហើយខ្លួនក៏បានទូរស័ព្ទមកនាយកសាខាខេត្ត កោះ កុង ហើយនាយកសាខាខេត្តកោះកុង បានប្រាប់ថាមិនឃើញទេ។

-ដើមបណ្តឹង ឈ្មោះ [REDACTED] បានឆ្លើយបំភ្លឺថា ឈ្មោះ [REDACTED] បានចូលបម្រើ ការងារជានាយកសាខាអណ្តូងទឹកកាលពីថ្ងៃទី២០ ខែមេសា ឆ្នាំ២០១៥ បានធ្វើសកម្មភាពល្ងាច យកប្រាក់ក្នុងទូរដៃករបស់គ្រឹះស្ថានមីក្រូហិរញ្ញវត្ថុប្រាសាក់នៅសាខាអណ្តូងទឹកអស់ប្រាក់ចំនួន ៥៥ លានរៀល និង៨១,៩៧០ ដុល្លារអាមេរិក។ ឈ្មោះ [REDACTED] មិនបានចូលមកធ្វើការនៅថ្ងៃ ទី១៣ខែមីនាឆ្នាំ២០១៧ ហើយកំណាងស្តាប់នឹងមីក្រូហិរញ្ញវត្ថុប្រាសាក់បានធ្វើការទំនាក់ទំនងតាម ទូរស័ព្ទតែទាក់ទងពុំបាន ។ និងបានសួរនាំបុគ្គលិកសន្តិសុខដែលប្រចាំការនៅអណ្តូងទឹក បាន និយាយថា កាលពីថ្ងៃទី១២ ខែមីនា ឆ្នាំ២០១៧ លោកម៉ោង ប្រហែលប្រាំបួនព្រឹកឈ្មោះ [REDACTED] បានចូលទៅបន្ទប់ធ្វើការងាររបស់គ្រឹះស្ថានមីក្រូហិរញ្ញវត្ថុបានប្រហែលមួយនាទី ភ្លើងបាន ដាច់ និងប្រព័ន្ធការម៉ាស៊ីនត្រូវបានកាត់ផ្តាច់ទាំងស្រុង។ ដោយឈ្មោះ [REDACTED] បាននិយាយថា លោកម៉ោងប្រមាណប្រាំបួន និងសាមសិបនាទីព្រឹក ឈ្មោះ [REDACTED] បានចាកចេញពីសាខារបស់គ្រឹះស្ថានមីក្រូហិរញ្ញវត្ថុប្រាសាក់ ដោយស្តាយកាបូបពណ៌ ខ្មៅ ដែល មានសម្ភារៈពេញ។ បន្ទាប់មកថ្នាក់គ្រប់គ្រងបានបញ្ជូនបុគ្គលិកមកសាខា ដោយបង្កើតគណៈ កម្មការ ត្រួតពិនិត្យទូរដៃក ក្រោយពីបានពិនិត្យ និងផ្ទៀងផ្ទាត់សាច់ប្រាក់រួច គណៈកម្មការត្រួត ពិនិត្យបានបញ្ជាក់ថា ឈ្មោះ [REDACTED] ពិតជាបានលួចយកប្រាក់ពីទូរដៃកអស់ចំនួន៥៥ លាន រៀល និងប្រាក់ដុល្លារអាមេរិកចំនួន៨១៩៧០ ដុល្លារអាមេរិកប្រាកដមែន។

-សាក្សីឈ្មោះ [REDACTED] បានអវត្តមាន។ ក្រឡាបញ្ជីបានអានអំណានកំណត់ហេតុ នៅតំណាក់ កាលចៅក្រមស៊ើបសួរ បានឆ្លើយបំភ្លឺថា កាលពីថ្ងៃទី១២ ខែមីនា ឆ្នាំ២០១៧ លោក ម៉ោងប្រាំបី និងសូន្យនាទីព្រឹក ខ្លួនជាសន្តិសុខរបស់គ្រឹះស្ថានមីក្រូហិរញ្ញវត្ថុរបស់ប្រាសាក់សាខា អណ្តូងទឹក។ នៅពេលដែលខ្លួនកំពុងយាមនៅជាន់ខាងក្រោម ខ្លួនឃើញឈ្មោះ [REDACTED] ជា នាយកសាខាបានដើរចូលក្នុងស្នាក់ការ ហើយបានឡើងទៅជាន់ទីពីរ ដែលជាបន្ទប់ធ្វើការរបស់ ឈ្មោះ [REDACTED] ឈ្មោះ [REDACTED] បានចុះមកជាន់ខាងក្រោមដែលជាកន្លែងខ្លួនស្ថិត និងបានបើកទូរទស្សន៍មើលបានប្រហែលប្រាំនាទីភ្លើងក៏ដាច់ ហើយ ឈ្មោះ [REDACTED]



បានឡើងទៅលើវិញ និងខ្លួនបានឃើញឈ្មោះ: [REDACTED] តើរចេញពីបន្ទប់ទឹកដោយមានសភាពស្រស់ស្អាតនិងបានទៅអង្គុយលេងនៅកន្លែងចំណតម៉ូតូខាងមុខសាខាបន្ទាប់មកឈ្មោះ: [REDACTED] បានប្រើឈ្មោះ: [REDACTED] ដែលជាសន្តិសុខ ទៅទិញបាយឲ្យនៅពេលដែលហូបបាយរួចឈ្មោះ: [REDACTED] បានជិះម៉ូតូចេញទៅដោយមានកាបូបស្តាយមួយ ប៉ុន្តែមិនបានយកចូលក្នុងស្នាក់ការទេ ហើយខ្លួនបានសួរឈ្មោះ: [REDACTED] នាយកទៅណា ហើយឈ្មោះ: [REDACTED] បានឆ្លើយថា ទៅប្រជុំនៅភ្នំពេញ។

តាមចម្លើយរបស់សាក្សីឈ្មោះ [REDACTED] ជាលើកទីពីរបានឆ្លើយបំភ្លឺថា: កាលពីថ្ងៃទី ១០ ខែមីនា ឆ្នាំ២០១៧ វេលាម៉ោងប្រាំពីរព្រឹក ខ្លួនបានទៅយាមនៅសាខា ខ្លួនបានឃើញឈ្មោះ: [REDACTED] ដែលជានាយកសាខាអណ្តូងទឹក ទៅធ្វើការនៅសាខា ខ្លួនបានឃើញឈ្មោះ: [REDACTED] រៀបចំចេញដំណើរ ហើយខ្លួនបានសួរថា "នាយកសាលាទៅណា ហើយឈ្មោះ: [REDACTED] បានឆ្លើយថា ទៅហូបការតេ នៅត្រពាំងរុង។" នៅថ្ងៃទី១១ ខែមីនា ឆ្នាំ២០១៧ វេលាម៉ោងប្រាំបួន និងសូន្យនាទីព្រឹក ខ្លួនបានឃើញឈ្មោះ: [REDACTED] មកការិយាល័យប្រាសាក់សាខាអណ្តូងទឹក ហើយបានអង្គុយមើលទូរទស្សន៍។ បន្ទាប់មកបានឡើងទៅសម្រាកនៅបន្ទប់ធ្វើការនៅជាន់ទីពីរ។ រហូតដល់ម៉ោងដប់បី និងសូន្យនាទី ឈ្មោះ: [REDACTED] បានជិះម៉ូតូចេញទៅក្រៅបាក់តែម្តង។ នៅថ្ងៃទី១២ ខែមីនា ឆ្នាំ២០១៧ វេលាម៉ោងប្រាំបីព្រឹក ខ្លួនបានឃើញឈ្មោះ: [REDACTED] ចូលមកសាខាអណ្តូងទឹក និងបានឡើងទៅបន្ទប់ធ្វើការរបស់ខ្លួនរហូតដល់ម៉ោងប្រាំបួន និងសាមសិបនាទី ហើយបានជិះម៉ូតូចេញទៅបាក់តែម្តង។

-តំណាងអយ្យការបានធ្វើសេចក្តីសន្និដ្ឋានដូចតទៅ:


+ ដោយមានភាពស៊ីសង្វាក់រវាងសកម្មភាពប្រព្រឹត្ត និងភស្តុតាងគ្រប់គ្រាន់ ហើយការឆ្លើយដោះសាររបស់ជនជាប់ចោទគ្មានមូលដ្ឋានអាចយកមកពិចារណាបាន។ តំណាងអយ្យការសូមតម្កល់ការចោទប្រកាន់ និងសំណូមពរដល់ចៅក្រមជំនុំជម្រះសម្រេចផ្តន្ទាទោសជនជាប់ចោទតាមច្បាប់ និងសកម្មភាពដែលបានប្រព្រឹត្ត។

+មានភស្តុតាងគ្រប់គ្រាន់ដាក់បន្ទុកលើឈ្មោះ: [REDACTED] ភេទស្រី អាយុ ២៦ឆ្នាំ ជនជាតិខ្មែរ ជាប់ចោទពីបទ: សមគំនិតក្នុងអំពើលួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក ស្រុកបូមុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទល្មើសព្រហ្មទណ្ឌដែលមានចែងឲ្យផ្តន្ទាទោសតាមមាត្រា ២៩,៣៥៣,៣៥៧ នៃក្រមព្រហ្មទណ្ឌ ។

+មានភស្តុតាងគ្រប់គ្រាន់ដាក់បន្ទុកលើឈ្មោះ: [REDACTED] ភេទស្រី អាយុ ២៣ឆ្នាំ ជនជាតិខ្មែរ ជាប់ចោទពីបទ: សមគំនិតក្នុងអំពើលួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក ស្រុកបូមុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទល្មើសព្រហ្មទណ្ឌដែលមានចែងឲ្យផ្តន្ទាទោសតាមមាត្រា ២៩,៣៥៣,៣៥៧ នៃក្រមព្រហ្មទណ្ឌ ។

+មានភស្តុតាងគ្រប់គ្រាន់ដាក់បន្ទុកលើឈ្មោះ: [REDACTED] ភេទប្រុស អាយុ៣៤ឆ្នាំ ជនជាតិខ្មែរឥស្លាម ជាប់ចោទពីបទ: លួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក ស្រុកបូមុមសាគរ ខេត្តកោះកុង កាលពីថ្ងៃទី១០, ១៣ ខែមីនា ឆ្នាំ២០១៧ បទល្មើសព្រហ្មទណ្ឌដែលមានចែងឲ្យផ្តន្ទាទោសតាមមាត្រា៣៥៣,៣៥៧ នៃក្រមព្រហ្មទណ្ឌ ។

+សូមតម្កល់ដីកាសន្និដ្ឋានស្ថាពរលេខ ១៣៧ អ.យ/១៧ ចុះថ្ងៃទី០៤ ខែកញ្ញា ឆ្នាំ២០១៧ ទុកជាបានការទាំងស្រុង និងសូមឲ្យចៅក្រមជំនុំជម្រះពិនិត្យសម្រេចក្នុងសវនាការ។



-មេធាវីដើមបណ្តឹងរដ្ឋប្បវេណីបានធ្វើសេចក្តីសន្និដ្ឋានដូចតទៅ :

មេធាវីការពារសិទ្ធិឲ្យដើមបណ្តឹងរដ្ឋប្បវេណីបានធ្វើសេចក្តីសន្និដ្ឋាន ដោយសុំឲ្យតុលាការ ពិចារណាផ្ដន្ទាទោសដល់ឈ្មោះ: [REDACTED] ឲ្យបានធ្ងន់ធ្ងរ ព្រោះទង្វើរបស់ជនជាប់ចោទនេះ បានធ្វើឲ្យគ្រឹះស្ថានមីក្រូហិរញ្ញវត្ថុប្រាសាក់ខាតបង់ប្រាក់យ៉ាងច្រើនសន្ធឹកសន្ធាប់ ហើយបានធ្វើ ឲ្យអតិថិជនមានការបាក់បង់ទំនុកចិត្តមកលើគ្រឹះស្ថាន ។ ជាមួយគ្នានេះដែលលោកមេធាវីការ ពារសិទ្ធិឲ្យដើមបណ្តឹងបានស្នើសុំសំណងជំងឺចិត្តចំនួន១០០០០(មួយម៉ឺន)ដុល្លារ សហរដ្ឋអាមេរិច និងសំណងថ្លៃសេវាមេធាវីចំនួន១០០០០(មួយម៉ឺន)ដុល្លារសហរដ្ឋអាមេរិចនិងសូមសំណូមពរដល់ ក្រុមប្រឹក្សាជំនុំជម្រះបន្ថែមបទចោទមួយករណីទៀត គឺបទ រំលោភទុកចិត្តពិសេសដោយពិសេស ដោយអតិថាវ ។

-មេធាវីការពារសិទ្ធិឲ្យជនជាប់ចោទបានធ្វើសេចក្តីសន្និដ្ឋានដូចតទៅ :

សេចក្តីសន្និដ្ឋានរបស់មេធាវីរបស់ជនជាប់ឈ្មោះ: [REDACTED] និងឈ្មោះ: [REDACTED] ដែលលោកមេធាវីបានលើកឡើងនឹងស្នើសុំតុលាការឲ្យចម្រុះបទចោទ ។

មេធាវីការពារសិទ្ធិឲ្យជនជាប់ចោទឈ្មោះ: [REDACTED] បានសន្និដ្ឋានសុំឲ្យកូនក្តីរបស់ ខ្លួនរួចផុតពីបទចោទ ដោយលើកឡើងថាគ្មានភស្តុតាងច្បាស់លាស់ណាមួយបញ្ជាក់ថា ឈ្មោះ: អែល អ៊ីសេ បានប្រព្រឹត្ត ។

-សំដីចុងក្រោយរបស់ជនជាប់ចោទដែលមានវត្តមានចំពោះមុខសវនាការឈ្មោះ: [REDACTED] និងឈ្មោះ: [REDACTED] បានស្នើសុំដល់ក្រុមប្រឹក្សាជំនុំជម្រះមេត្តាជួយរកយុត្តិធម៌ឲ្យ ដល់ពួកគេដងព្រោះពួកគេមិនបានរួមគំនិតលួចលុយរបស់គ្រឹះស្ថានប្រាសាក់ទេ គ្រាន់តែខ្លួន មានការធ្វេសប្រហែសទុកដាក់សោមិនបានត្រឹមត្រូវ ទើបធ្វើឲ្យឈ្មោះ: [REDACTED] លួចលុយ បាន ។

- 1) ក្រោយពីបានស្តាប់ចម្លើយរបស់ជនជាប់ចោទ
- 2) ក្រោយពីបានស្តាប់សេចក្តីសន្និដ្ឋានរបស់តំណាងអយ្យការ
- 3) ក្រោយពីបានពិនិត្យភស្តុតាង
- 4) ក្រោយពីបានពិនិត្យ និងពិចារណាត្រឹមត្រូវតាមច្បាប់ហើយ

**សាលាដំបូងខេត្តកោះកុង**

**យល់ឃើញថា**

១-តាមចម្លើយរបស់ជនសង្ស័យឈ្មោះ: [REDACTED] បានឆ្លើយសារភាពថា: ខ្លួន បានចូលបម្រើការងារនៅគ្រឹះស្ថានមីក្រូហិរញ្ញវត្ថុប្រាសាក់សាខាអណ្តូងទឹកផ្នែកបេឡាធិការតាំង ពី ថ្ងៃទី១១ ខែមីនា ឆ្នាំ២០១៧ មកម៉្លេះ ដោយខ្លួនមិនបានកាន់សោទូរនោះទេ។ នៅថ្ងៃទី១៩ ខែមករា ឆ្នាំ២០១៧ ឈ្មោះ: [REDACTED] វាយកសាខាអណ្តូងទឹកបានប្រគល់សោមកឲ្យខ្លួនកាន់ រួមមាន: សោបន្ទប់ទីមួយ សោបន្ទប់ទីពីរ សោទូរដែកខាងក្នុងមួយ និងសោទូរដែកបន្ទប់បម្រុង មួយ សរុបទាំងអស់មានចំនួនបួនសោ ហើយមិនដែលមានបញ្ហាអ្វីនោះទេ។ នៅថ្ងៃទី០៦ ខែមីនា ឆ្នាំ២០១៧ វេលាម៉ោងប្រាំពីរ និងសាមសិបនាទីព្រឹក ខ្លួនបានទៅចាក់សោទូរបន្ទប់ធម្មតា ហើយ បានទៅចាក់សោទូរដែកដោយមានគ្នាចំនួនបីនាក់ រួមមានឈ្មោះ: [REDACTED] ឈ្មោះ: [REDACTED] និងខ្លួន ដើម្បីយកប្រាក់បើក និងដកប្រាក់ឲ្យអតិថិជន។ នៅថ្ងៃទី១៣ ខែមីនា ឆ្នាំ២០១៧ ម៉ោង១២:០០



ម៉ោងប្រាំពីរ និងដប់នាទីព្រឹក ខ្លួនបានបកធ្វើការធម្មតា ហើយឈ្មោះ [REDACTED] ដែលជាប្រធាន  
បេឡា បានហៅខ្លួនឲ្យចាក់សោដូចរាល់ដង និងមានឈ្មោះ [REDACTED] ប្រធានស្តីទីសាខា  
បានចាក់សោបន្ទប់ទីមួយ ទីពីរ និងចាក់សោបន្ទប់ទីពីរ ហើយបន្តបទពេល ព្រមទាំងបានចាក់សោ  
ទូរដែក ដោយឈ្មោះ [REDACTED] បានបង្វិលលេខកូដសម្ងាត់គឺលេខចាស់ ប៉ុន្តែឈ្មោះ [REDACTED]  
បានបង្វិលលេខកូដ ទូរដែកមិនចេញជាច្រើនលើកូដមកឈ្មោះ [REDACTED] ដែលជាប្រធានបេឡា  
បានទាក់ទងថ្នាក់លើដែលជាប្រធានគ្រប់គ្រងតំបន់ និងអ្នកជំនាញទូរដែក បានមកបើកទូរដែកតែ  
បើកមិនចេញ ហើយក៏ទម្លុះទូរដែកនោះតែម្តង។ ចំណែកខ្លួនបានចេញមកខាងក្រៅដើម្បីទទួល  
អតិថិជន។ នៅពេលដែលទម្លុះទូរដែក និងបានរាប់ប្រាក់រូបរាល់ហើយ ប្រធានបេឡា និងប្រធាន  
ស្តីទី បានចេញមកខាងក្រៅ ហើយខ្លួនបានសួរថា "យ៉ាងម៉េចហើយ" តែប្រធានបេឡា និងប្រធាន  
ស្តីទីបានក្រវីក្បាល ហើយខ្លួនបានទៅបម្រើការងារធម្មតា និងបានបិទបញ្ជី ។ បន្ទាប់មកប្រធាន  
តំបន់ បានហៅបុគ្គលិកមកប្រជុំមួយភ្លាត តែមិនបានប្រជុំទេដោយសារម៉ោងប្រាំពីរយប់ហើយ។  
លុះព្រឹកថ្ងៃទី១៨ ខែមីនា ឆ្នាំ២០១៧ វេលា ម៉ោងប្រាំពីរ និងសែសិបនាទីព្រឹក ប្រធានតំបន់បាន  
ហៅបុគ្គលិកប្រជុំម្នាក់ម្តងៗដោយបានប្រាប់ថា "សាខាយើងមានបាត់ប្រាក់" ហើយប្រធានសាខា  
បានឲ្យពួកខ្លួនមកធ្វើការធម្មតាវិញ។ នៅគ្រង់ចំណុចនេះបានបង្ហាញថា ការទុកដាក់សោ  
សម្រាប់ចូល គឺឈ្មោះ [REDACTED] បានទុកសោនៅក្នុងការិយាល័យ នៃគ្រឹះស្ថានមីក្រូហិរញ្ញ  
វត្ថុដោយមិនបានយកតាមខ្លួននោះទេ ដែលគ្រង់ចំណុចនេះបានបង្ហាញថាមានការច្រើន  
ប្រហែស ពាក់ព័ន្ធនឹងការថែរក្សាសោសុវត្ថិភាព ដែលបានហុចឌីកាសឲ្យឈ្មោះ [REDACTED]  
ដឹងកន្លែងទុកដាក់សោរហូតរៀបចំគម្រោងលូចលុយក្នុងទូរដែកតែម្តង ។

២-តាមចម្លើយរបស់ជនសង្ស័យឈ្មោះ [REDACTED] បានឆ្លើយសារភាពថា ខ្លួន បានបម្រើ  
ការងារនៅគ្រឹះស្ថានមីក្រូហិរញ្ញវត្ថុប្រាសាក់បានអស់រយៈពេលពីរឆ្នាំ និងប្រាំមួយខែមកហើយ។  
នៅថ្ងៃទី០២ ខែមិថុនា ឆ្នាំ២០១៦ ខ្លួនបានកាន់សោតាំងពីនៅឋានៈជាបុគ្គលិកមកម៉្លេះ ដែលសោ  
ទាំងនោះរួមមាន៖ សោបន្ទប់ប្រតិបត្តិការ សោបន្ទប់គ្រៀមបម្រុង សោទូបម្រុង (ទូរដែកនៅខាងក្នុង  
សម្រាប់ដាក់ប្រាក់) និងសោទូរដែកសម្រាប់ដាក់ប្រាក់ គឺទូរដែកខ្នាតតូច ហើយអ្នកដែលកាន់សោ  
នេះមានគ្នាបីនាក់រួមមាន៖ ឈ្មោះ [REDACTED] កាន់សោបន្ទប់បម្រុងបន្ទប់ប្រតិបត្តិការនិងលេខកូដ  
ទូរដែក។ ខ្លួន ជាប្រធានបេឡា កាន់សោបន្ទប់ប្រតិបត្តិការ បន្ទប់គ្រៀមបម្រុង សោទូបម្រុង  
និងលេខកូដទូរដែកប្រតិបត្តិការ។ ចំណែកឈ្មោះ [REDACTED] មានជាបេឡា កាន់សោបន្ទប់ប្រតិ  
បត្តិការ សោបន្ទប់គ្រៀមបម្រុង សោទូរដែកបម្រុង និងសោទូរដែកប្រតិបត្តិការ។ នៅថ្ងៃទី១០ ខែមីនា  
ឆ្នាំ២០១៧ វេលាម៉ោងប្រាំមួយ និងសាមសិបនាទីព្រឹកជារៀងរាល់ថ្ងៃខ្លួនទៅបម្រើការងារនៅក្នុង  
គ្រឹះស្ថានមីក្រូហិរញ្ញវត្ថុប្រាសាក់ ហើយតែងតែរង់ចាំអ្នកកាន់សោពីរនាក់ទៀតទើបអាចចាក់  
សោបាន។ នៅថ្ងៃទី១៣ ខែមីនា ឆ្នាំ២០១៧ វេលាម៉ោងប្រាំមួយ និងសាមសិបនាទីខ្លួនបានមកធ្វើ  
ការមុនគេ ចំណែកនាយកសាខាឈ្មោះ [REDACTED] អវត្តមានដោយត្រូវទៅរៀននៅភ្នំពេញ  
ដោយប្រាប់មន្ត្រីឥណទានថា បានផ្ទេរទៅឲ្យឈ្មោះ [REDACTED] ប្រធានស្តីទីសាខា ប៉ុន្តែនៅថ្ងៃទី  
១២ ខែមីនា ឆ្នាំ២០១៧ ឈ្មោះ [REDACTED] មិនបានទៅរៀននៅភ្នំពេញទេ ហើយនាយកភូមិភាគ  
នៅជាមួយនាយកសាខាខេត្តកោះកុង បានទូរស័ព្ទខ្លួនសួររកនាយកសាខាឈ្មោះ [REDACTED]  
ទៅណា? ហើយខ្លួនបានប្រាប់វិញថា "ឈ្មោះ [REDACTED] បានឡើងទៅប្រជុំនៅភ្នំពេញ  
ប៉ុន្តែនាយកសាខាភូមិភាគ និងនាយកសាខាខេត្តកោះកុង បានប្រាប់វិញថា មិនឃើញទេ។  
បន្ទាប់មកខ្លួនក៏បានទំនាក់ទំនងជាមួយសន្តិសុខ ឈ្មោះ [REDACTED] ហើយសន្តិសុខនោះបាន



ប្រាប់វិញថា នៅទេ គាត់ចេញបាត់តាំងពីហើងប្រហែលប្រាំបួនដាច់ កាលពីថ្ងៃទី១២ ខែមីនា ឆ្នាំ២០១៧។ នៅថ្ងៃទី១២ ខែមីនា ឆ្នាំ២០១៧ វេលាម៉ោងប្រាំមួយល្ងាច ខ្លួនបានចេញពីខេត្តកោះកុងទៅអណ្តូងទឹកវិញប្រហែលម៉ោងប្រាំពីរ និងសូន្យនាទីយប់ ខ្លួនបានសួរសន្តិសុខ ហើយសន្តិសុខបានបង្ហាញប្រអប់បាយដែលសន្តិសុខបានទិញបាយឲ្យ ហើយខ្លួនក៏បានទូរស័ព្ទមកនាយកសាខាខេត្តកោះកុង ហើយនាយកសាខាខេត្តកោះកុង បានប្រាប់ថាមិនឃើញទេ។ ចំពោះការឆ្លើយបញ្ជាក់របស់ឈ្មោះ [REDACTED] ក៏មានលក្ខណៈដូចគ្នានឹងឈ្មោះ [REDACTED] ព្រោះពួកគេបានទុកសោនៅក្នុងការិយាល័យដូចគ្នា ដែលសកម្មភាពច្រើនប្រហែលបែបនេះដែលបានហុចឌីកាសឲ្យឈ្មោះ [REDACTED] ដឹងកន្លែងទុកដាក់សោរហូតរៀបចំគម្រោងលួចលុយក្នុងទូដៃកែម្តង ។

៣-តាមចម្លើយរបស់ឈ្មោះ [REDACTED] បានឆ្លើយបំភ្លឺថាឈ្មោះ [REDACTED] បានចូលបម្រើការងារជានាយកសាខាអណ្តូងទឹកកាលពីថ្ងៃទី២០ ខែមេសា ឆ្នាំ២០១៥ បានធ្វើសកម្មភាពលួចយកប្រាក់ក្នុងទូដៃរបស់គ្រឹះស្ថានមីក្រូហិរញ្ញវត្ថុប្រាសាក់នៅសាខាអណ្តូងទឹកអស់ប្រាក់ចំនួន ៥៥ លានរៀល និង៤១,៩៧០ ដុល្លារអាមេរិក។ ឈ្មោះ [REDACTED] បានចូលមកធ្វើការនៅថ្ងៃទី១៣ ខែមីនា ឆ្នាំ២០១៧ ហើយកំណាងស្តាប់និមិត្តហិរញ្ញវត្ថុប្រាសាក់ បានធ្វើការទំនាក់ទំនងតាមទូរស័ព្ទតែទាក់ទងពុំបាន។ និងបានសួរនាំបុគ្គលិកសន្តិសុខដែលប្រចាំការនៅអណ្តូងទឹក បាននិយាយថា កាលពីថ្ងៃទី១២ ខែមីនា ឆ្នាំ២០១៧ វេលាម៉ោងប្រហែលប្រាំបួន ព្រឹកឈ្មោះ [REDACTED] បានចូលទៅបន្ទប់ធ្វើការងាររបស់គ្រឹះស្ថានមីក្រូហិរញ្ញវត្ថុបានប្រហែល មួយនាទីក្លែង បានដាច់ និងប្រព័ន្ធការម៉េកានិកសុវត្ថិភាពត្រូវបានកាត់ផ្តាច់ទាំងស្រុង។ ដោយឈ្មោះ [REDACTED] បាននិយាយថា នៅវេលាម៉ោងប្រមាណប្រាំបួន និងស្ងាមសិបនាទីព្រឹក ឈ្មោះ [REDACTED] បានចាកចេញពីសាខារបស់គ្រឹះស្ថានមីក្រូហិរញ្ញវត្ថុប្រាសាក់ ដោយស្តាយកាបូប ពណ៌ខ្មៅដែលមានសម្ភារៈពេញ ។ បន្ទាប់មកថ្នាក់គ្រប់គ្រងបានបញ្ជូនបុគ្គលិកមកសាខា ដោយបង្កើតគណៈកម្មការត្រួតពិនិត្យទូដៃក ក្រោយពីបានពិនិត្យ និងផ្ទៀងផ្ទាត់សាច់ប្រាក់រួច គណៈកម្មការត្រួតពិនិត្យបានបញ្ជាក់ថា ឈ្មោះ [REDACTED] ពិតជាបានលួចយកប្រាក់ពីទូដៃកអស់ចំនួន៥៥ លានរៀល និងប្រាក់ដុល្លារអាមេរិកចំនួន៤១៩៧០ ដុល្លារអាមេរិកប្រាកដមែន។ ក្រុងចំណុចនេះបានបង្ហាញថា ឈ្មោះ [REDACTED] បានរៀបចំគម្រោងទុកជាមុន ដើម្បីធ្វើ សកម្មភាពលួចលុយក្នុងទូដៃករបស់គ្រឹះស្ថានមីក្រូហិរញ្ញវត្ថុប្រាសាក់រហូតបានសម្រេច ។

៤-តាមចម្លើយរបស់សាក្សីឈ្មោះ [REDACTED] បានឆ្លើយបំភ្លឺថា កាលពីថ្ងៃទី១២ ខែមីនា ឆ្នាំ២០១៧វេលាម៉ោងប្រាំបី និងសូន្យនាទីព្រឹក ខ្លួនជាសន្តិសុខរបស់គ្រឹះស្ថានមីក្រូហិរញ្ញវត្ថុរបស់ប្រាសាក់សាខាអណ្តូងទឹក ។ នៅពេលដែលខ្លួនកំពុងយាមនៅជាន់ខាងក្រោមខ្លួនឃើញឈ្មោះ [REDACTED] នាយកសាខាបានដើរចូលក្នុងស្នាក់ការ ហើយបានឡើងទៅជាន់ទីពីរ ដែលជាបន្ទប់ធ្វើការរបស់ឈ្មោះ [REDACTED] ឈ្មោះ [REDACTED] បានចុះមកជាន់ខាងក្រោមដែលជាកន្លែងខ្លួនយាម និងបានបើកទូរទស្សន៍មើលបានប្រហែលប្រាំនាទីក្លែងក៏ដាច់ ហើយឈ្មោះ [REDACTED] បានឡើងទៅលើវិញ និងខ្លួនបានឃើញឈ្មោះ [REDACTED] ដើរចេញពីបន្ទប់ទឹក ដោយមានសភាពសើមដោតនិងបានទៅអង្គុយលេងនៅកន្លែងចំណតម៉ូតូខាងមុខសាខា បន្ទាប់មកឈ្មោះ [REDACTED] បានប្រើឈ្មោះ ជុំ ប៊ុនធឿន ដែលជាសន្តិសុខ ទៅទិញបាយនៅពេលដែលហូបបាយរួចឈ្មោះ [REDACTED] បានជិះម៉ូតូចេញទៅដោយមានកប្បុរសភាពមួយ ប៉ុន្តែមិនបានយកចូលក្នុងស្នាក់ការទេ ហើយខ្លួនបានសួរឈ្មោះ [REDACTED] ថា នាយកស្រីណា ហើយឈ្មោះ [REDACTED] បានឆ្លើយថា ទៅប្រជុំនៅភ្នំពេញ។





សាក្សីឈ្មោះ [REDACTED] បានបន្ថែមទៀតថា កាលពីថ្ងៃទី១០ ខែមីនា ឆ្នាំ២០១៧ វេលាព្រឹក ៧ ព្រឹក ខ្លួនបានទៅយាមនៅសាខា ខ្លួនបានឃើញឈ្មោះ [REDACTED] ដែលជាមេធាវីសាខា អណ្តូងទឹក ទៅធ្វើការនៅសាខា ខ្លួនបានឃើញឈ្មោះ [REDACTED] រៀបចំចេញដំណើរ ហើយខ្លួន បានសួរថា "នាយកសាលាទៅណា ហើយឈ្មោះ [REDACTED] បានឆ្លើយថា ទៅហូបការគេនៅ ត្រពាំងរុង"។ នៅថ្ងៃទី១១ ខែមីនា ឆ្នាំ២០១៧ វេលាម៉ោងប្រាំបួន និងសូន្យនាទីព្រឹក ខ្លួនបាន ឃើញឈ្មោះ [REDACTED] មកការិយាល័យប្រាសាក់សាខា អណ្តូងទឹក ហើយបានអង្គុយមើល ទូរទស្សន៍។ បន្ទាប់មកបានឡើងទៅសម្រាកនៅបន្ទប់ធ្វើការនៅជាន់ទីពីរ។ រហូតដល់ម៉ោងដប់បី និងសូន្យនាទី ឈ្មោះ [REDACTED] បានជិះម៉ូតូចេញទៅក្រៅបាត់គែម្តង។ នៅថ្ងៃទី១២ ខែមីនា ឆ្នាំ២០១៧ វេលាម៉ោងប្រាំបីព្រឹក ខ្លួនបានឃើញឈ្មោះ [REDACTED] ចូលមកសាខាអណ្តូងទឹក និងបានឡើងទៅបន្ទប់ធ្វើការរបស់ខ្លួនរហូតដល់ម៉ោងប្រាំបួន និងសាមសិបនាទី ហើយបានជិះ ម៉ូតូចេញទៅបាត់រហូតគែម្តង។ តាមចម្លើយសាក្សីនេះ មានភាព ស៊ីសង្វាក់ទៅសកម្មភាពប្រព្រឹត្តិ ល្មើសរបស់ឈ្មោះ [REDACTED]

៥- តាមកំណត់ហេតុរបស់គណៈកម្មការរៀបចំការបាត់ប្រាក់របស់គ្រឹះស្ថានមីក្រូហិរញ្ញវត្ថុប្រាសាក់ចុះថ្ងៃទី១៣ ខែមីនា ឆ្នាំ២០១៧ បានបង្ហាញថា លុយដែលបាត់បង់មានចំនួន ក្នុងនោះប្រាក់រៀលមានចំនួន៥៥.០០០.០០០(ហាសិបប្រាំលាន)រៀល និងប្រាក់ដុល្លារមានចំនួន ៨១៩៧០(ប្រាំបីម៉ឺនមួយពាន់ប្រាំបួនរយចិតសិប)ដុល្លារសហរដ្ឋអាមេរិច ។ គប្បីគុណការពិនិត្យ និងពិចារណា ។

៦ - ជនជាប់ចោទឈ្មោះ [REDACTED] ឈ្មោះ [REDACTED] ត្រូវបានចៅក្រមស៊ើបសួរ សម្រេចអនុញ្ញាតឲ្យនៅក្រៅឃុំ ដែលការសម្រេចនេះមិនបានបង្កឲ្យមានផលប៉ះពាល់ដល់នីតិវិធី ស៊ើបសួរឡើយ ហើយម្យ៉ាងទៀតពួកគេមានកិច្ចសហការណ៍ល្អគ្រប់ដំណើរការនីតិវិធីរបស់ គុណការ ។ គប្បីគុណការពិចារណាសម្រេចអំពីការល្អរទោសដល់ជនជាប់ចោទដែលជាស្ត្រីទាំង ពីររូបនេះ ។

៧- ផ្អែកតាមមាត្រា១០៦ និងមាត្រា១០៧ នៃក្រមព្រហ្មទណ្ឌ គប្បីគុណការធ្វើការពិចារ ណាចំពោះជនជាប់ចោទដែលជាស្ត្រីទាំងពីររូប ឈ្មោះ [REDACTED] ឈ្មោះ [REDACTED]

៨ - ផ្អែកតាមលេខក្តីសន្និដ្ឋានរបស់មេធាវីរបស់ជនជាប់ឈ្មោះ [REDACTED] និងឈ្មោះ [REDACTED] ដែលលោកមេធាវីបានលើកឡើងនឹងស្នើសុំគុណការឲ្យចេញពីបទចោទ គុណការ យល់ឃើញថា បទល្មើសដែលជនជាប់ចោទទាំងពីរបានប្រព្រឹត្តគឺកើតចេញពីការច្រើនប្រហែស តូនាទី និងការកិច្ចរបស់ខ្លួនក្នុងការទុកដាក់ថែរក្សាសោ ដែលការខ្ជីខ្ជានេះបាននាំឲ្យមានបទ ល្មើសកើតឡើង ។

៩- ផ្អែកតាមចម្លើយសាក្សី និងភស្តុតាងដែលបានលើកឡើងក្នុងសវនាការ មានពិរុទ្ធភាព គ្រប់គ្រាន់ដាក់បន្ទុកលើជនជាប់ចោទឈ្មោះ [REDACTED] ឈ្មោះ [REDACTED] ឯអំពើលួចមានស្ថានទម្ងន់ ។

១០- កំណង់អយ្យការបានសន្និដ្ឋានតម្កល់ការចោទប្រកាន់ ។

១១- មេធាវីការពារសិទ្ធិឲ្យជនជាប់ចោទឈ្មោះ [REDACTED] បានសន្និដ្ឋានសុំឲ្យកូនក្តីរបស់ ខ្លួនរួចផុតពីបទចោទ ដោយលើកឡើងថាគ្មានភស្តុតាងច្បាស់លាស់ណាមួយបញ្ជាក់ថា ឈ្មោះ [REDACTED] បានប្រព្រឹត្ត ។ ការលើកឡើងរបស់លោកមេធាវីការពារសិទ្ធិនេះ គុណការមិនធ្វើការពិចារ ណានោះទេ ព្រោះក្រោយការប្រព្រឹត្តបទល្មើសឈ្មោះ [REDACTED] បានរត់គេចខ្លួនរហូត មិន បានចូលខ្លួនតាមនីតិវិធីរបស់គុណការឡើយ ។



១២- បេធាវីការពារសិទ្ធិឲ្យដើមបណ្តឹងរដ្ឋប្បវេណីបានធ្វើសេចក្តីសង្ឃឹមខ្លាំង ដោយសុំឲ្យ  
តុលាការពិចារណាផ្ដន្ទាទោសដល់ឈ្មោះ: [REDACTED] ឲ្យបានឆាប់រហ័ស ព្រោះទង្វើរបស់ជនជាប់  
ចោទនេះបានធ្វើឲ្យគ្រឹះស្ថានមីក្រូហិរញ្ញវត្ថុប្រាសាក់ខាតបង់ប្រាក់យ៉ាងច្រើនសន្ធឹកសន្ធាប់  
ហើយ បានធ្វើឲ្យអតិថិជនមានការបាត់បង់ទំនុកចិត្តមកលើគ្រឹះស្ថាន ។ ជាមួយគ្នានេះដែល  
លោកមេធាវីការពារសិទ្ធិឲ្យដើមបណ្តឹងបានស្នើសុំសំណងជំងឺចិត្តចំនួន១០០០០(មួយម៉ឺន)ដុល្លា  
សហរដ្ឋអាមេរិច និងសំណងថ្លៃសេវាបេធាវីចំនួន១០០០០(មួយម៉ឺន)ដុល្លា សហរដ្ឋអាមេរិច ។  
តុលាការយល់ឃើញថា ទង្វើរបស់ជនជាប់ឈ្មោះ [REDACTED] ដែលបានប្រព្រឹត្តបទល្មើស ហើយ  
រត់គេចខ្លួននេះ ពិតជាបង្កឲ្យមានការខូចខាតយ៉ាងច្រើនដល់គ្រឹះស្ថានមីក្រូហិរញ្ញវត្ថុប្រាសាក់  
អាស្រ័យហេតុនេះ គប្បីតុលាការពិចារណាផ្ដន្ទាទោសជនជាប់ចោទឈ្មោះ [REDACTED] ដោយ  
ផ្អែកតាមអង្គហេតុ និងល្បួសនកម្មដែលបានកើតមាន ។ ចំណែកសំណងជំងឺចិត្ត និងការខូចខាត  
ផ្សេងៗដែលដើមបណ្តឹងបានលើកឡើង តុលាការយល់ឃើញថាពិតជាមានការខូចខាត ដែលត្រូវ  
សងដល់ដើមបណ្តឹងរដ្ឋប្បវេណីពិតប្រាកដមែន ហេតុដូច្នេះគប្បីតុលាការពិចារណាសម្រេច  
ដោយផ្អែកលើល្បួសនកម្ម និងការខូចខាតជាក់ស្តែងដែលបានកើតឡើងចំពោះដើមបណ្តឹងរដ្ឋប្ប  
វេណី ពីសំណាក់ជនជាប់ចោទឈ្មោះ [REDACTED]

១៣- ផ្អែកតាមមាត្រា៣៥៣ មាត្រា៣៥៧ នៃក្រមព្រហ្មទណ្ឌ ។

១៤- ផ្អែកតាមមាត្រា៣៥៣ នៃក្រមនីតិវិធីព្រហ្មទណ្ឌ ។

១៥- យោងតាមមាត្រា៩៦ នៃក្រមព្រហ្មទណ្ឌ តុលាការប្រកាសទោសដោយផ្អែកទៅ  
លើស្ថានទម្ងន់ និងកាលៈទេសៈនៃបទល្មើស ទៅលើបុគ្គលិកលក្ខណៈនៃជនជាប់ចោទ ទៅ  
លើសភាពផ្លូវចិត្ត ទៅលើធនធាននិងបន្ទុក ទៅលើមូលហេតុ ព្រមទាំងទៅកិរិយាមារយាទ  
របស់ជនល្មើស ក្រោយពេលប្រព្រឹត្តបទល្មើស ។

**ហេតុដូច្នេះ**  
**វិនិច្ឆ័យសេចក្តី**

១- ផ្ដន្ទាទោស៖

ក/ឈ្មោះ: [REDACTED] ទប្រុស អាយុ៣៤ឆ្នាំ ជនជាតិខ្មែរឥស្លាម ដាក់ពន្ធនាគារកំណត់  
០៧(ប្រាំពីរ)ឆ្នាំ ។

ជាប់ចោទពីបទ: លួចមានស្ថានទម្ងន់ទោស ប្រព្រឹត្តនៅភូមិអណ្តូងទឹក ឃុំអណ្តូងទឹក  
ស្រុកបូមុមសាគរ ខេត្តកោះកុង កាលពីថ្ងៃទី១០, ១៣ ខែមីនា ឆ្នាំ២០១៧ បទល្មើសព្រហ្មទណ្ឌ  
ដែលមានចែងឲ្យផ្ដន្ទាទោសតាមមាត្រា៣៥៣,៣៥៧នៃក្រមព្រហ្មទណ្ឌ ។

ខ/ឈ្មោះ: [REDACTED] ភេទស្រី អាយុ ២៦ឆ្នាំ ជនជាតិខ្មែរ ដាក់ពន្ធនាគារកំណត់ចំនួន០៣  
(បី)ឆ្នាំ តែទោសនេះត្រូវល្អ ។

ជាប់ចោទពីបទ: សមគំនិតក្នុងអំពើលួចមានស្ថានទម្ងន់ទោស ប្រព្រឹត្តនៅភូមិអណ្តូងទឹកឃុំ  
អណ្តូងទឹក ស្រុកបូមុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទល្មើស  
ព្រហ្មទណ្ឌ ដែលមានចែងឲ្យផ្ដន្ទាទោសតាមមាត្រា ២៩,៣៥៣,៣៥៧ នៃក្រមព្រហ្មទណ្ឌ ។

គ/ឈ្មោះ: [REDACTED] ភេទស្រី អាយុ ២៣ឆ្នាំ ជនជាតិខ្មែរ ដាក់ពន្ធនាគារកំណត់ចំនួន  
០៣(ឆ្នាំ) តែទោសនេះត្រូវល្អ ។



ជាប់ចោទពីបទ: សមត្ថកិច្ចក្នុងអំពើលួចរោងស្ថានទម្រង់ទោស ប្រព្រឹត្តនៅភូមិរល្លាងទឹក ឃុំអណ្តូង ទឹក ស្រុកបូមុមសាគរ ខេត្តកោះកុង កាលពីថ្ងៃ ទី១០, ១៣ ខែមីនា ឆ្នាំ ២០១៧ បទល្មើស ព្រហ្មទណ្ឌដែលមានចែងឲ្យផ្ដន្ទាទោសតាមមាត្រា ២៩,៣៥៣,៣៥៧ នៃក្រមព្រហ្មទណ្ឌ ។

២- បង្គាប់ឲ្យចាប់ខ្លួន:

ក/. ឈ្មោះ: [REDACTED] ភេទប្រុស ជនជាតិខ្មែរស្នេម ។

៣ - បង្គាប់ឲ្យជនជាប់ចោទឈ្មោះ [REDACTED] សងប្រាក់ទៅឲ្យគ្រឹះស្ថានមីក្រូហិរញ្ញវត្ថុ ប្រាក់សាក់ រួមមាន :

ក/. សងប្រាក់ដែលបានចាត់បង់រួមមាន:

- ប្រាក់រៀលចំនួន ៥៥.០០០.០០០ (ហាសិបប្រាំលាន)រៀល ។
- ប្រាក់ដុល្លារចំនួន៤១៩៧០(ប្រាំបីម៉ឺនមួយពាន់ប្រាំបួនរយចិតសិប)ដុល្លារ

សហរដ្ឋអាមេរិច ។

ខ/. សងប្រាក់ថ្លៃជំងឺចិត្ត និងការខូចខាតផ្សេងៗចំនួន៤០.០០០.០០០ (សែសិប លាន) រៀល ។

៤- សាលក្រមនេះបានបើកសវនាការជាសាធារណៈនៅថ្ងៃទី២១ ខែមីនា ឆ្នាំ២០១៨ និងប្រកាសជាសាធារណៈនៅថ្ងៃទី១០ ខែមេសា ឆ្នាំ២០១៨ ចំពោះមុខជនជាប់ចោទឈ្មោះ [REDACTED]

[REDACTED] ឈ្មោះ: [REDACTED] និងកំបាំងមុខជនជាប់ចោទឈ្មោះ: [REDACTED]

បើកសិទ្ធិប្តឹងឧទ្ធរណ៍ក្នុងកំណត់ច្បាប់។

ក្រឡាមញី ចៅក្រមប្រឹក្សា ចៅក្រមប្រឹក្សា ប្រធានក្រុមប្រឹក្សាជំនុំជម្រះ

[REDACTED] [REDACTED] [REDACTED] [REDACTED]

បានឃើញ  
 កោះកុង ថ្ងៃទី១០ ខែមេសា ឆ្នាំ២០១៨  
 ក្រឡាមញី ចៅក្រមប្រឹក្សាជំនុំជម្រះ  
 [REDACTED]

បានធូលីត្រឹមត្រូវតាមច្បាប់ដើម  
 កោះកុង ថ្ងៃទី១០ ខែមេសា ឆ្នាំ២០១៨  
 ក្រឡាមញី  
 [REDACTED]